

महाराष्ट्र राज्य प्रशिक्षण धोरणांतर्गत  
आयोजित प्रशिक्षण कार्यक्रमासाठी  
निधी वितरीत करण्याबाबत.

महाराष्ट्र शासन  
सहकार, पणन व वस्त्रोद्योग विभाग  
शासन निर्णय क्रमांक: राजस-२०१५/प्र.क्र.३४६/५-स  
मादाम कामा मार्ग, हुतात्मा राजगुरु चौक,  
मंत्रालय विस्तार, मुंबई ४०० ०३२.  
तारीख:- ६ फेब्रुवारी, २०१६.

- वाचा :-** १) शासन निर्णय, सामान्य प्रशासन विभाग क्र.टीआरएन-०९/प्र.क्र.३९/०९/१२अ,  
दि.२३/९/२०११  
२) शासन परिपत्रक, वित्त विभाग क्र.अर्थसं-२०१५/प्र.क्र.८५/अर्थ-३, दिनांक १७/०४/२०१५  
३) शासन परिपत्रक, वित्त विभाग क्र.संकिर्ण-२०१५/प्र.क्र.३४/कोषा.प्रशा.५,  
दिनांक २४/७/२०१५  
४) सहकार आयुक्त व निबंधक, सहकारी संस्था, महाराष्ट्र राज्य, पुणे यांचे पत्र क्र. प. व  
प्र./तांत्रिक प्रशिक्षण/अवसायन कार्यशाळा/२०१६, दिनांक १८/०१/२०१६

**प्रस्तावना :-**

सामान्य प्रशासन विभागाच्या दिनांक २३/०९/२०११ च्या शासन निर्णयानुसार विभागाच्या अधिपत्याखालील अधिकारी व कर्मचाऱ्यांना प्रशिक्षण देण्याबाबतचे राज्य शासनाचे प्रशिक्षण धोरण निश्चित झाले आहे. सदर धोरणानुसार मुख्य सचिवांच्या अध्यक्षतेखाली राज्य प्रशिक्षण कृती दल स्थापन केले असून यशदा, पुणे ही शिखर प्रशिक्षण संस्था म्हणून कार्यरत राहणार आहे.

सहकार आयुक्तालयाने जून २०१५ ते ऑक्टोबर २०१५ या कालावधीमध्ये सहकारी संस्थांच्या कामकाजासंदर्भात केलेल्या सर्वेक्षण मोहिमेनुसार असे निदर्शनास आले आहे की, राज्यातील ४९००० संस्था बंद/कार्यस्थगित/ठावटिकाणा नसलेल्या अशा आहेत. या सर्व संस्थांबाबत महाराष्ट्र सहकारी संस्था अधिनियम, १९६० व नियम, १९६१ मधील तरतुदीस अनुसरून अवसायनात घेण्याची कारवाई करावी लागणार आहे. पूर्वी अवसायनात घेतलेल्या संस्थांबाबत अवसायक म्हणून जिल्हा उपनिबंधक, सहकारी संस्था ते सहायक सहकारी अधिकारी या श्रेणीतील अधिकाऱ्यांची नियुक्ती करण्यात आली आहे व नजिकच्या काळात नवीन अवसायनात घ्यावयाच्या संस्थांकरिता करण्यात येणार आहे. या सर्व अधिकारी/कर्मचाऱ्यांना अवसायनाचे कामकाज गुणवत्तापूर्वक पार पाडण्यासाठी सखोल प्रशिक्षण देणे गरजेचे असून, ते पुर्णतः तांत्रिक स्वरूपाचे आहे. राज्यस्तरीय प्रशिक्षण पुणे येथे व जिल्ह्याच्या मुख्यालयाच्या ठिकाणी एकदिवसीय कार्यशाळा या स्वरूपात प्रशिक्षण देण्यात येणार आहे. प्रशिक्षण निधीच्या खर्चामध्ये प्रामुख्याने प्रशिक्षणासाठी लागणारे सभागृह भाडे, स्पीकर भाडे, प्रशिक्षणार्थींचे जेवण, चहा, नाष्टा, प्रशिक्षण साहित्य, स्टेशनरी, वक्त्यांचे मानधन व इतर अनुषंगिक खर्च याचा समावेश आहे. त्यासाठी रुपये १७.५० लाख इतका निधी सहकार आयुक्त व निबंधक, सहकारी संस्था, महाराष्ट्र राज्य, पुणे यांना उपलब्ध करून देण्याची बाब शासनाच्या विचाराधीन होती.

## शासन निर्णय :-

सन २०१५ आर्थिक वर्षासाठी राज्य प्रशिक्षण धोरणांतर्गत सहकार आयुक्तालयाच्या अधिपत्याखालील अधिकारी/ कर्मचाऱ्यांना प्रशिक्षण देण्यासाठी रुपये १७.५० लाख (रुपये सतरा लाख पन्नास हजार फक्त) इतका निधी संबंधीत विभागांना खाली नमूद केल्याप्रमाणे मंजूर करण्यात येत आहे. उर्वरीत निधी रुपये ७.५० लाख (रुपये सात लाख पन्नास हजार फक्त) वेगळ्याने उपलब्ध करून देण्यात येईल.

अ.क्र.	विभागाचे नाव	मंजूर निधी (रुपये लाखात)
१	मुंबई	१.७५
२	कोंकण	१.७५
३	नाशिक	२.४५
४	पुणे	२.४५
५	कोल्हापूर	२.१०
६	औरंगाबाद	१.७५
७	लातूर	१.७५
८	अमरावती	१.७५
९	नागपूर	१.७५
	एकूण	१७.५०

या शासन निर्णयाद्वारे मंजूर करण्यात आलेला निधी रुपये १७.५० लाख (रुपये सतरा लाख पन्नास हजार फक्त) वितरीत करण्यासाठी सहकार आयुक्त व निबंधक,सहकारी संस्था,महाराष्ट्र राज्य, पुणे यांना नियंत्रण अधिकारी म्हणून व लेखा अधिकारी, सहकार आयुक्त व निबंधक,सहकारी संस्था,महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे.

प्रस्तुत प्रशिक्षण या आर्थिक वर्षामध्ये पूर्ण करण्याची सहकार आयुक्तालयाने दक्षता घ्यावी.

वित्त विभाग परिपत्रक क्रमांक संकिर्ण २०१५/प्र.क्र.३४/कोषा.प्रशा.५, दिनांक २४ जुलै, २०१५ मधील परिच्छेद अ नुसार या प्रकरणी माहिती खालीलप्रमाणे आहे.

- १) विभागास प्रदान वित्तीय अधिकार :- वित्त विभाग परिपत्रक क्र.अर्थसं २०१५/प्र.क्र.८५/अर्थ-३, दि. १७/४/२०१५ अन्वये खर्च करण्यास विभागास अधिकार प्राप्त झाले आहेत.
- २) मंजूर निधी :- रुपये २५.०० लाख.
- ३) मागील तीन महिन्यांपूर्वी दिलेल्या अनुदानापैकी ७५% किंवा अधिक निधी खर्च झाला आहे :- सन २०१५-२०१६ या आर्थिक वर्षात निधी वितरीत अथवा खर्च झालेला नाही.
- ४) ज्या लेखाशिर्षाखाली अनुदान वितरीत करण्यात येत आहे. त्या लेखाशिर्षांतर्गत १ वर्षांपूर्वीचे संक्षिप्त देयक प्रलंबित नाही :- या लेखाशिर्षा अंतर्गत एक वर्ष जुने संक्षिप्त देयक प्रलंबित नाही.

- ५) स्थानिक स्वराज्य संस्थांना अनुदान देतांना त्यांच्याकडून राज्य शासनास येणे नाही किंवा येणे रक्कम समायोजित करण्यात आली आहे :- लागू नाही.
- ६) वैयक्तिक लाभार्थीचे देयक सादर करतांना यादीसह व शक्यतो आधार क्रमांकासह सादर करावे :- लागू नाही.
- ७) बांधकाम विषयक प्रस्तावांना प्रशासकीय मान्यता देतांना सक्षम अधिकार्यांची मान्यता घेतल्याचा उल्लेख आदेशात असावा :- लागू नाही.
- ८) अधिनस्त कार्यालयांना खरेदी करण्यासाठी प्राधिकृत करण्याचा शासन निर्णय निर्गमित करण्यापुर्वी अशा खरेदीसाठी रितसर प्रशासकीय मान्यतेचे आदेश काढावेत :- लागू नाही.
- ९) खरेदी विषयक प्रक्रीया अद्यावत संबंधित शासन आदेशानुसार करावी व तसा उल्लेख प्रशासकीय मान्यतेस असावा :- लागू नाही.
- १०) साहित्य खरेदीची रक्कम पुरवठादाराच्या नावे ECS व्दारे आहरीत करावी :- लागू नाही.

वित्त विभाग, शासन परिपत्रक क्रमांक अर्थसं-२०१५/प्र.क्र.८५/अर्थ-३, दिनांक १७.४.२०१५ मधील अटीनुसार प्राप्त निधी खर्च करण्याची सहकार आयुक्त व निबंधक, सहकारी संस्था, महाराष्ट्र राज्य, पुणे यांनी दक्षता घ्यावी.

या शासन निर्णयान्वये मंजूर निधीचा विनियोग आणि या संदर्भातील अनुपालन अहवाल व निधी उपयोगिता प्रमाणपत्र सहकार आयुक्त व निबंधक, सहकारी संस्था, महाराष्ट्र राज्य, पुणे यांनी सादर करावे.

हा शासन निर्णय वित्त विभागाच्या क्रमांक अर्थसं-२०१५/प्र.क्र.८५/अर्थ-३, दिनांक १२/०१/२०१६ च्या परिपत्रकानुसार प्रशासकीय विभागांना प्रदान करण्यात आलेल्या अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०२०६१६४२४५१००२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( मो.का.भोये )

सह सचिव, महाराष्ट्र शासन

प्रत,

१. सहकार आयुक्त व निबंधक, सहकारी संस्था, महाराष्ट्र राज्य, पुणे
२. मा.मंत्री (सहकार) यांचे खाजगी सचिव, मंत्रालय, मुंबई
३. मा.राज्यमंत्री (सहकार) यांचे खाजगी सचिव, मंत्रालय, मुंबई

४. महासंचालक, यशदा, पुणे.
५. प्रधान सचिव(सहकार), मंत्रालय, मुंबई यांचे स्वीय सहायक
६. महालेखापाल, महाराष्ट्र-१/२, (लेखापरीक्षा/लेखा व अनुज्ञेयता), मुंबई/नागपूर
७. निवासी लेखापरीक्षा अधिकारी, मुंबई
८. जिल्हा कोषागार अधिकारी, पुणे
९. अवर सचिव/कक्ष अधिकारी (१७-स/१६-स/१२-स), स.प.व व. विभाग, मंत्रालय, मुंबई ३२.
१०. सामान्य प्रशासन विभाग, मंत्रालय, मुंबई ३२.
११. निवड नस्ती (५-स).